

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಆಪ್ತದೇಶದ ಜನರು ನನ್ನ ಹತ್ತಿರ ಬಂದಿದ್ದರು. ಜಮೀನು ಸ್ವಾಧೀನ ಪಡಿಸಿಕೊಂಡವರಿಗೆ ಪರಿಹಾರ ಕೊಟ್ಟಿದ್ದೇವೆ. ಅಕ್ರಮವಾಗಿ ಜಮೀನು ಮಾಡುತ್ತಿದ್ದವರು, ಇದ್ದವರು, ಅವರು ಜಮೀನು ಬಿಡಿ ಎಂದರೆ ಬಿಡುತ್ತಿಲ್ಲ.

ಶ್ರೀ ಯು. ಭೂಪತಿ.—ನಾನು ಕೇಳುತ್ತಿರುವುದು ಹಂಗಾಮಿ ಪಟ್ಟಿ ಇದ್ದಂಥ ಜನರು ಜಮೀನು ಸ್ವಾಧೀನಪಡಿಸಿಕೊಂಡಿದ್ದೀರಿ. ಅಂಥವರಿಗೆ ಸಂಭಾವನೆ ಕೊಡುವ ಉದ್ದೇಶ ಸರ್ಕಾರಕ್ಕೆ ಇದೆಯೇ?

ಶ್ರೀ ಎ. ಲಕ್ಷ್ಮೀಸಾಗರ್.—ಪರದಿ ತರಿಸುತ್ತೇನೆ.

ಸಿರಸಿ ನಗರದಲ್ಲಿ ನೀರಿನ ತೊಂದರೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸ್ವಾಮಿ, ಸಿರಸಿ ನಗರದಲ್ಲಿ ಎರಡು ಕೊಳವೆ ಬಾವಿ ಇದ್ದು, ಒಂದು ದೊಡ್ಡ ನೀರಿಲ್ಲ, ಇನ್ನೊಂದರಲ್ಲಿ ಸ್ವಲ್ಪ ಮಾತ್ರ ಜನ ಬರುತ್ತದೆ. ಸಾರ್ವಜನಿಕರು ಮುನಿಸಿಪಾಲಿಟಿಯ ವರ ಮೇಲೆ ನನ್ನ ಮೇಲೆ ಕೂಡ ಗಲಾಟೆ ಮಾಡಿದ್ದಾರೆ. ಮಾನ್ಯ ಮಂತ್ರಿಯವರು ಸಿರಸಿ ನಗರದಲ್ಲಿರುವ ನೀರಿನ ತೊಂದರೆಯನ್ನು ತಪ್ಪಿಸುವುದಕ್ಕಾಗಿ ೧೫ ಕೊಳವೆ ಬಾವಿಗಳನ್ನು ಹಾಕಿಸುತ್ತಾ ಭರವಸೆ ಕೊಡಬೇಕು. ಅಲ್ಲಿ ಸುಮಾರು ೨೫ ೦೦೦ ಜನಸಂಖ್ಯೆ ಇದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ, ಹುಲಿ ಇರತಕ್ಕ ಕೊಳವೆ ಬಾವಿಗಳಿಂದ ಎಷ್ಟು ನೀರು ಸಿಗುತ್ತದೆ. ಅಗತ್ಯವಾಗಿ ಬೇಕಾಗಿರತಕ್ಕ ನೀರಿನ ಪ್ರಮಾಣ ಎಷ್ಟು? ಎಲ್ಲವನ್ನು ವಿಚಾರಿಸಿ, ನೀರು ಕೊಡುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸ್ವಾಮಿ, ಬೇವನಕ್ಕೆ ಬೇಕಾದ ನೀರು ಇಲ್ಲದೇ ಹೋದರೆ ಹೇಗೆ? ಎಲ್ಲಾ ಕಾಗದಪತ್ರಗಳನ್ನು ನಾನೇ ತಂದಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಕುಡಿಯುವ ನೀರಿನ ವ್ಯವಸ್ಥೆ ಸರಿಯಲ್ಲವೆಂದು ಹೇಳಿದ್ದಾರೆ. ಇದರ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳನ್ನು ಕರೆಯಿಸಿ ವಿಷಯ ತಿಳಿಯುತ್ತೇನೆ ಮತ್ತು ನೀರು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—೬೦ ಲಕ್ಷ ರೂಪಾಯಿಗಳನ್ನು ಇದಕ್ಕೆ ಮಂಜೂರು ಮಾಡಿದ್ದಾರೆ. ಕೆಲಸ ಮಾತ್ರ ಆಗಿಲ್ಲ.

ಶ್ರೀ ಎಂ. ಲಕ್ಷ್ಮೀಸಾಗರ್.—ಸ್ವಾಮಿ, ಅಂತರಿಗೆ ಪರಿಹಾರ ಬೇಕೋ ಬೇಡವೋ?

ಕಾರವಾರ ಪೋಲೀಸ್ ಠಾಣೆಯಲ್ಲಿ ಕುಖಾತ ಗೂಂಡಾ ನನ್ನು ಸಾಕಿರುವುದು.

ಶ್ರೀ ಪ್ರಭಾಕರ ರಾಣಿ.—ಸನ್ಮಾನ್ಯ ಅಧ್ಯಕ್ಷರೇ, ಕಾರವಾರ ಪೋಲೀಸ್ ಇಲಾಖೆಯಲ್ಲಿ ಕುಖಾತ ಗೂಂಡಾ ಒಬ್ಬರನ್ನು ಸಾಕಿದ್ದಾರೆ. ಇವನು ನಡೆಸುತ್ತಿರುವ ಭಯೋತ್ಪಾದಕ ಕೆಲಸಗಳ ಸ್ವಾಂಪಲ್ ದಾಖಲೆ ನಾನು ಹೇಳುತ್ತಿದ್ದೇನೆ. ಇದರ ದರ್ಶನ ಮಾಡಿದ ಮಕ್ಕಳು ರಾತ್ರಿಯಲ್ಲಿ ಕನಸಿನಲ್ಲಿ ಕನವರಿಸುತ್ತಾರೆ. ಇವನನ್ನು ನೋಡಿದ ಹೆಂಗಸರ ಎದೆ ಡವಡವ ಎಂದು ಒಡೆದುಕೊಳ್ಳುತ್ತದೆ. ಕಾರವಾರ ನಗರದ ಮತ್ತೂ ಗೋಮ ಗಡಿಯ ಮಧ್ಯದಲ್ಲಿರತಕ್ಕ ಸದಾಶಿವಗಡ, ಮುಖಾಲಿ ಹಾಗೂ ಅಸ್ತೋಟಿ ಇವನ ಕಾರ್ಯಕ್ಷೇತ್ರವಾಗಿರುತ್ತದೆ. ಇವನು ಮಾಡಿದಂಥ ದುಷ್ಕೃತ್ಯಗಳ ಬಗ್ಗೆ ಇದುವರೆವಿಗೂ ಸರ್ಕಾರ ಕ್ರಮ ತೆಗೆದುಕೊಂಡಿಲ್ಲ. ಇದರಿಂದ ಜನರಿಗೆ ಬಹಳ ತೊಂದರೆಯಾಗುತ್ತಿದೆ. ಈತ ಸದಾಶಿವಗಡ ಆರಕ್ಷಕ ಸ್ಟೇಷನ್ ಪೋಲೀಸ್ ಸಬ್ ಇನ್ಸ್‌ಪೆಕ್ಟರ್ ಆಗಿರುವುದರಿಂದ ಸರ್ಕಾರದವರು ನೇರವಾಗಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಅಸಮರ್ಥರಾಗಿದ್ದಾರೆ. ಈತ ರಸ್ತೆ ಮೇಲೆ ಹೋಗುತ್ತಿದ್ದಾಗ ಪ್ರಾಥಮಿಕ ಶಾಲಾ ಶಿಕ್ಷಕಿ ಈತನನ್ನು ನೋಡಿ ಮುಗಲು ನಗೆ ಬೀರಲಿಲ್ಲ ಎಂದು ಪೋಲೀಸ್ ಠಾಣೆಗೆ ಕರೆಯಿಸಿ ಅವಾಚ್ಯ ರಬ್ಬಿಗಳಿಂದ ಬೈದಿದ್ದಾನೆ. ಇವನ ಸಂಬಂಧಿಕರಿಗೆ ಕಡಿಮೆ ದಂಡವನ್ನು ವಸೆ ಬಾಡಿಗೆ ಕೊಡುವ ಮನೆ ಮೋಟಾರ್ ಮೇಲೆ ಕೇಸುಗಳನ್ನು ಹಾಕುತ್ತಾನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ವಿಷಯವನ್ನು ಸಂಕ್ಷಿಪ್ತವಾಗಿ ಹೇಳಿ, ಪುರಾಣ ಹೇಳಿಕೊಂಡು ಹೋದರೆ ಹೇಗೆ?

ಶ್ರೀ ಪ್ರಭಾಕರ್ ರಾಣಿ.— ಒಬ್ಬ ಮಾಧ್ಯಮಿಕ ಶಾಲಾ ಶಿಕ್ಷಕರ ಮೇಲೆ ನೂರಾರು ಸುಳ್ಳು ಆರೋಪಗಳನ್ನು ಹೊರಿಸಿ ಕೇಸುಗಳನ್ನು ಹಾಕಿದ್ದಾರೆ. ಸಣ್ಣ ಪುಟ್ಟ ವ್ಯಾಪಾರಸ್ಥರ ಮೇಲೆ ಕೂಡ ಬಹಳಷ್ಟು ಅಕ್ರೃತ್ಯಗಳನ್ನು ನಡೆಸಿದ್ದಾನೆ. ಉತ್ತರ ಕನ್ನಡ ಜಿಲ್ಲೆಯ ಉನ್ನತ ಪೊಲೀಸ್ ಅಧಿಕಾರಿಗಳು ಇದರ ಬಗ್ಗೆ ವರದಿ ಕಳುಹಿಸಿದ್ದರೂ, ಇದುವರೆವಿಗೆ ಏನೂ ಕ್ರಮ ತೆಗೆದುಕೊಂಡಿಲ್ಲ. ಸರ್ಕಾರದವರು ಸೂಕ್ತ ಕ್ರಮವನ್ನು ಕೂಡಲೇ ತೆಗೆದುಕೊಳ್ಳದಿದ್ದರೆ ಜನತೆ ಸಹನೆ ಮೀರಿ ವಿಕೋಪಕ್ಕೆ ಹೋದರೆ ಸರ್ಕಾರವೇ ಜವಾಬ್ದಾರಿಯನ್ನು ಹೊರಬೀಕಾಗುತ್ತದೆ. ಇವನು ಮಾಡುವಂಥ ದುಷ್ಕೃತ್ಯಗಳನ್ನು ನೋಡಿದರೆ ಇವನು ನಕಲಿ ಪಿ. ಎಸ್. ಐ. ಇರಬಹುದೆಂದು ಅನುಮಾನ ಬರುತ್ತದೆ.

ಶ್ರೀ ಪ್ರಭಾಕರ್ ರಾಣಿ.—ಕೆಲವು ಕಡೆ ನಕಲಿ ಪಿ. ಎಸ್. ಐ.ಗಳು ಕೆಲಸ ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ರಾಣಿಯವರೇ, ಸಂಕ್ಷಿಪ್ತವಾಗಿ ಹೇಳಿ.

ಶ್ರೀ ಪ್ರಭಾಕರ್ ರಾಣಿ.—ಅಧ್ಯಕ್ಷರೆ, ಸರ್ಕಾರದವರು ಈ ವಿಷಯದಲ್ಲಿ ಕೂಡಲೇ ಕ್ರಮಕ್ಕೆಗೊಳ್ಳಬೇಕು. ಕ್ರಮ ಕೈಗೊಳ್ಳಲು ಏನಾದರೂ ಅಸಾಮರ್ಥ್ಯತೆ ಅಥವಾ ಯಾರಾದರೂ ಪ್ರಭಾವ ಬೀರುವವರು ಇದ್ದರೆ, ಪ್ರಭಾವಕ್ಕೆ ಒಳಗಾಗದೆ ಬೇರೊಬ್ಬ ಪಿ.ಎಸ್.ಐ. ಅನ್ನು ನೇಮಿಸುವ ವ್ಯವಸ್ಥೆ ಮಾಡಬೇಕು.

ಶ್ರೀ ಬಿ. ರಾಜಯ್ಯ (ಗೃಹ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೆ, ಈ ಒಂದು ವಿಷಯವನ್ನು ಎತ್ತಿರತಕ್ಕಂತಹ ಮಾನ್ಯ ಸದಸ್ಯರ ಗಮನಕ್ಕೆ ಕೆಲವು ವಿಷಯಗಳನ್ನು ನಾನು ತರಲಿಚ್ಛಿಸುತ್ತೇನೆ. ಅವರು ಯಾವ ಅಧಿಕಾರಿ ಮೇಲೆ ಆರೋಪಣೆಯನ್ನು ಮಾಡಿದ್ದಾರೆ. ಅವರು ಡಿಫೆಂಡ್ ಮಾಡಿಕೊಳ್ಳಲು ಇಲ್ಲಿ ಇಬ್ಬ. ಡಿಫೆನ್ಸೆ ನಿಯಮದಲ್ಲಿ ಪ್ರಶ್ನೆ ಇದೆ. ಈ ವಿಚಾರಗಳನ್ನು ನಾವು ಪರೀಕ್ಷಿಸದೆ ಈಗಲೇ ಉತ್ತರ ಕೊಡುವುದು ಣವ್ಯವಾಗುತ್ತದೆ. ಅವರು ಹೇಳಿರತಕ್ಕಂತಹ ಆರೋಪಣೆಗಳು ಏನಿವೆ, ಅವು ಸಾಬೀತಾದರೆ ಆ ಅಧಿಕಾರಿಯನ್ನು ಶಿಕ್ಷೆಗೆ ಒಳಪಡಿಸುತ್ತೇವೆ. ಅವು ಸಾಬೀತಾಗದಿದ್ದರೆ ಮಾನ್ಯ ಸದಸ್ಯರು ಇನ್ನು ಮುಂದೆ ಇಂತಹ ವಿಷಯಗಳನ್ನು ಇಲ್ಲಿ ತರಬಾರದೆಂದು ಕೇಳಿಕೊಳ್ಳುತ್ತೇನೆ.

ಚಿಕ್ಕಮಗಳೂರಿನ ಹೋಟೆಲ್ ತಾಜ್ ಮಾಲೀಕರ ಮೇಲೆ ಅರಣ್ಯ

ಸಿಬ್ಬಂದಿಯವರಿಂದ ಹಲ್ಲೆ

ಶ್ರೀ ಆರ್. ಎನ್. ನಾಯಕ್.—ಅಧ್ಯಕ್ಷರೆ, ಚಿಕ್ಕಮಗಳೂರಿನ ಶ್ರೀ ಖಾಲಿ ಮೊಹಿದ್ದಿನ್ ಎಂಬವರು ಒಂದು ಹೋಟೆಲಿಗೆ ಡಿಫೋನಿಂದ ಕಟ್ಟಿಗೆಯನ್ನು ತರುವಾಗ ಅಲ್ಲಿನ ಶ್ರೀ ರಾಮಕೃಷ್ಣ ಎಂಬ ಫಾರಸ್ಟ್ ರೇಂಜ್ ಆಫೀಸರ್ ಮತ್ತು ಶ್ರೀ ಬರಸೇಗೌಡ ಶ್ರೀ ಚಂದ್ರಶೆಟ್ಟಿ, ಶ್ರೀ ಸುಬ್ಬಶೆಟ್ಟಿ, ಎಂಬ ಫಾರಸ್ಟ್ ಗಾರ್ಡ್‌ಗಳೂ ಸೇರಿ, ಖಾಲಿ ಮೊಹಿದ್ದಿನ್ ಅವರ ಮಾವ ಮೊಹಮ್ಮದ್ ಇಬ್ರಾಹಿಂ ಮತ್ತು ಹೋಟೆಲ್ ಕೆಲಸಗಾರರಾದ ಶ್ರೀ ದೇವದಾಸ್, ಶ್ರೀ ನಜೀರ್ ಹುಸೇನ್ ಅವರನ್ನು ಹೊಡೆದು ಬಡಿದು ಮಾಡಿದ್ದಾರೆ ಅವರು ಪೊಲೀಸ್‌ಗೆ ಕಂಪ್ಲೇಂಟ್ ಕೊಟ್ಟಿದ್ದಾರೆ. ಈಗ ಅರಣ್ಯದಲ್ಲಿ ಮರದ ಬುಡ ಜಾಸ್ತಿಯಾಗುತ್ತಿದೆ. ಮರ ಬಹಳ ಕಡಿಮೆಯಾಗುತ್ತಿದೆ. ನಾನು ಅರಣ್ಯ ಅಧಿಕಾರಿಗಳಿಗೆ ಶಿಕ್ಷೆ ಕೊಡಿ ಎಂದು ಕೇಳುವುದಿಲ್ಲ. ಒಂದು ರೇಂಜಿನಲ್ಲಿ ಕಳೆದ ವರ್ಷ ಎಷ್ಟು ಮರ ಇತ್ತು, ಈ ವರ್ಷ ಎಷ್ಟು ಮರ ಜಾಸ್ತಿಯಾಗಿದೆ. ಈ ವಿವರಗಳನ್ನು ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಬಿ. ಎ. ಜೀವಿಜಯ(ಮಾನ್ಯ ಅರಣ್ಯ ರಾಜ್ಯ ಸಚಿವರು).—ಅಧ್ಯಕ್ಷರೆ, ಚಿಕ್ಕಮಗಳೂರಿನ ವಿಭಾಗದಲ್ಲಿ ಅರಣ್ಯ ಅಧಿಕಾರಿಗಳು ಹೋಟೆಲ್ ಮಾಲೀಕರನ್ನು ಹೊಡೆದಿದ್ದಾರೆಂದು ಮಾನ್ಯ ಸದಸ್ಯರು ಪ್ರಸಾಸ ಮಾಡಿದ್ದಾರೆ ಮತ್ತು ಮರಗಳನ್ನು ಕಡಿಯುತ್ತಿದ್ದಾರೆಂದು ಹೇಳಿದ್ದಾರೆ.

ಶ್ರೀ ಆರ್. ಎನ್. ನಾಯಕ್.—ಈಗಾಗಲೇ ಪೊಲೀಸ್ ಸ್ಟೇಷನ್‌ನಲ್ಲಿ ಕಂಪ್ಲೇಂಟ್ ಮಾಡಿದಾರೆ.

ಅಧ್ಯಕ್ಷರು.—ಅವರು ಉತ್ತರ ಕೊಡುತ್ತೇನೆಂದು ಹೇಳಿದ್ದಾರೆ